

સીક્યુરીટી ગાર્ડ એક્સમેનની ભરતી બાબતની સૂચનાઓ/શરતો

ગુજરાત ઇન્ડસ્ટ્રીયલ સીક્યુરીટી ફોર્સ સોસાયટી, ગુ.રા. અમદાવાદ ખાતે સીક્યુરીટી ગાર્ડ એક્સમેનની 2000 ખાલી જગ્યાઓ ભરવા માટે નિવૃત્ત ભૂમિદળ/ નૌકાદળ / હવાઈદળ / CRPF/BSF /CISF / SSB / ITBP જેવાપોલીસ / SRP /હોમગાર્ડઝ નિવૃત્ત/ રાજીનામુ આપેલ હોય તેઓના પાસેથી અરજીઓ મંગાવવામાં આવે છે.

ઉપર જણાવેલ સીક્યુરીટી ગાર્ડ એક્સમેનની ખાલી જગ્યાની વિગત <https://ojas.gujarat.gov.in> વેબસાઇટ ઉપર ભરતી અંગેની મુકવામાં આવેલ સૂચનાઓમાં દર્શાવવામાં આવેલ છે. જે જોઈ લેવાની રહેશે.

સીક્યુરીટી ગાર્ડ એક્સમેનની ભરતી અંગેની તમામ સૂચનાઓ તા. 27-08-2021 ના રોજ <https://ojas.gujarat.gov.in> વેબસાઇટ ઉપર અપલોડ કરવામાં આવનાર છે. આ તમામ સૂચનાઓ કાળજીપૂર્વક વાંચી નિયમોની પ્રવર્તમાન જોગવાઈઓ મુજબ લાયકાત પરિપૂર્ણ કરતા અને ઇચ્છા ધરાવતા ઉમેદવારોએ તા. 27-08-2021 (બપોર કલાક 12:00) થી તા. 15-09-2021 (રાત્રીના કલાક 11:59 સુધી) દરમિયાન <https://ojas.gujarat.gov.in> જઈ એક્સમેન સીક્યુરીટી ગાર્ડની ભરતીની જાહેરાતના પેઈજ ઉપર જઈ ઓનલાઇન અરજી કરવાની રહેશે.

2. ઉમેદવારે સ્વયં અથવા ઇન્ટરનેટ જાણકારની મદદથી પોતાનો રંગીન પાસપોર્ટ સાઈઝના ફોટાની ઇમેજ 15 KB અને સીગ્નેચરની ઇમેજ 15 KB સાઈઝથી વધે નહી તે રીતે JPG ફોર્મેટમાં સ્કેન કરી અરજી પત્રકમાં અપલોડ કરવાના રહેશે.
3. આ ભરતી માટે કુલ 2000 સીક્યુરીટી ગાર્ડ એક્સમેનની જગ્યાઓ ભરવામાં આવનાર છે. આ જગ્યાઓ ગુજરાતમાં આવેલ GISFS સલામતીના પોઈન્ટો માટેની રહેશે. શક્ય હશે ત્યાં સુધી પસંદગીના જીલ્લામાં નિમણૂક આપવાની અગ્રતા આપવામાં આવશે. પરંતુ જગ્યા ખાલી ન હોવાના સંજોગોમાં રાજ્યના કોઈપણ જીલ્લામાં નિમણૂક આપવામાં આવશે.
4. વયમર્યાદા :- ઉમેદવારની ઉંમર તા. 15-09-2021 ના રોજ મહત્તમ 63 વર્ષથી વધુ ન હોવી જોઈએ.
5. પસંદગી પામેલ ઉમેદવારે નિમણૂક હુકમ મળ્યેથી દિન-05 માં નિમણૂકના સ્થળે હાજર થવાનું રહેશે. પસંદગી પામેલ ઉમેદવારે નિમણૂક હુકમ મળ્યેથી પોલીસ વેરીફિકેશનનું પ્રમાણપત્ર તથા સરકારી હોસ્પિટલનું શારિરીક ફીટનેસનું પ્રમાણપત્ર રજૂ કરવાનું રહેશે.
6. પસંદગી પામેલ ઉમેદવારને GISFS સંસ્થા તરફથી યુનિકોર્મ તથા તેને લગતા

આર્ટીકલ્સ પુરા પાડવામાં આવશે. જેની ડીપોઝીટ પેટે રૂ. 1000/- સંસ્થાની હિસાબી શાખામાં જમા કરાવવાના રહેશે. જે ડીપોઝીટ રકમ નિવૃત્તિ/ રાજીનામા સમયે પરત કરવામાં આવશે.

7. ઉમેદવારે અરજી પત્રકમાં દર્શાવેલ વિગતો કોઈપણ તબક્કે ખોટી માલુમ પડશે તો તેની સામે કાયદાકીય કાર્યવાહી કરવામાં આવશે તેમજ તેમની ઉમેદવારી પણ રદ કરવામાં આવશે.
8. જાહેરાત કોઈપણ કારણોસર રદ/ ફેરફારની કરવાની આવશ્યકતા ઉભી થશે તો તેમ કરવાનો GISFS સંસ્થાનો સંપૂર્ણ હક્ક અને અધિકાર રહેશે. સંસ્થા આ માટે કારણો આપવા બંધાયેલ નથી.
9. એક ઉમેદવાર એક અરજી (No Multiple Application)
એક ઉમેદવાર એક જ અરજી કરી શકશે. તેમ છતાં એકથી વધુ અરજી (Multiple Application) ના કિસ્સામાં સર્વ શીતે યોગ્ય શીતે ભરેલ અરજીઓ પૈકી સૌથી છેલ્લી કન્કર્મ થયેલી એક જ અરજી માન્ય ગણાશે. તે સિવાયની બધી અરજીઓ રદ થશે.
10. ઉમેદવાર અરજી પત્રક ભરતી વખતે જે મોબાઇલ નંબર દર્શાવે તે નંબર ચાલુ રાખવો. ભવિષ્યમાં સંસ્થા તરફથી આ ભરતી પ્રક્રિયાને સંબંધિત સૂચનાઓ ઉમેદવારને આ દર્શાવેલ મોબાઇલ નંબર ઉપર SMS થી મોકલવામાં આવશે. તેથી દર્શાવેલ મોબાઇલ નંબર બદલવો નહીં.
11. નીચે દર્શાવ્યા મુજબની અરજીઓ રદ કરવામાં આવશે.
(આ યાદી માત્ર ઉદાહરણ સ્વરૂપે છે. જે સંપૂર્ણ નથી)
(a) ઓનલાઇન મુસદ્દા મુજબ અરજી કરેલ ન હોય.
(b) અરજીમાં દર્શાવેલ વિગતો અધુરી કે અસંગત હોય.
(c) અરજીમાં ઉમેદવારે સહી કે રંગીન પાસપોર્ટ સાઇઝનો સૂચવેલ ફોર્મેટમાં ફોટો અપલોડ કરેલ ન હોય.
(d) અરજી કેક્સથી, ઇમેઇલથી અથવા પોસ્ટથી મોકલાવેલ હોય કે રૂબરૂ આપેલ હોય.

12. વેરીફિકેશન સમયે રજૂ કરવાના દસ્તાવેજો :-

- (1) સરકારશ્રી દ્વારા ઇશ્યુ કરવામાં આવેલ જાતિ અંગેનું પ્રમાણપત્ર.
- (2) જન્મના પુરાવા તરીકે ... (કોઈપણ એક)
 - (A) શાળા છોડ્યાનું પ્રમાણપત્રની નકલ.
 - (B) જન્મ નોંધણી દાખલાની નકલ. (જ્યાં જન્મની નોંધણી કરાવેલ હોય તેનું પ્રમાણપત્ર)
- (3) જે તે દળમાંથી નિવૃત્ત થયા/ રાજીનામું આપ્યું હોય તેના હુકમની નકલ.
- (4) પેન્શન મંજૂર થયાના પેન્શનબુકની નકલ/ડીસ્ચાર્જ બુકની નકલ.
- (5) હથિયાર લાયસન્સ ધરાવતા હોય તેની નકલ.
- (6) અરજીમાં ફોટા સાથે જે ઓળખપત્ર નંબર દર્શાવેલ હોય તે ફોટા સાથેના ઓળખપત્રની નકલ.
- (7) દસ્તાવેજો વેરીફિકેશન માટે બોલાવવામાં આવે ત્યારે સીક્યુરીટી ગાર્ડની ફરજ માટે શારિરીક રીતે ફીટ હોવાનું સરકારી હોસ્પિટલનું પ્રમાણપત્ર.
- (8) ઉક્ત તમામ દસ્તાવેજોના અસલ તથા સ્વ-પ્રમાણિત નકલ.
- (9) અરજીઓની ચકાસણી પુરી થયા બાદ ઉમેદવારોને શૈક્ષણિક તથા અન્ય પ્રમાણપત્રોની ચકાસણી માટે બોલાવવામાં આવશે. જેમાં ઉક્ત તમામ પ્રમાણપત્રો અસલ તથા નકલના 02-સેટ સાથે રાખીને હાજર રહેવાનું રહેશે.

13. પગાર ધોરણ :-

સીક્યુરીટી ગાર્ડને શ્રમ અને રોજગારના પ્રવર્તમાન લઘુત્તમ વેતનધારા મુજબ ગ્રોસ પગાર રૂ. 17,830/- (બી.ન.સ., પી.એ.ફ., ઇ.એ.સ.આઇ.સી., ગ્રેજ્યુઇટી, રજા પગાર, યુનિફોર્મ એલાઉન્સ સાથે) અને નિયમ મુજબની કપાત પછી રૂ. 12,505/- નેટ પગાર મળવાપાત્ર રહેશે.

14. અગાઉ જે એક્સમેનોએ GISFS ની કચેરીમાં રૂબરૂમાં અરજી આપેલ હોય અથવા પોસ્ટથી મોકલાવેલ હોય અથવા કેક્સ કે ઇમેલથી મોકલાવેલ હોય તેવા ઉમેદવારોએ પણ ફરજિયાત ઓનલાઇન અરજી કરવાની રહેશે.

15. અરજી પત્રક ભરવા માટેની સુચનાઓ :-

- (15.1) તમામ જગ્યા માટે ફક્ત ઓનલાઇન અરજી કરવાની રહેશે. આ ઓનલાઇન અરજી <https://ojas.gujarat.gov.in> વેબસાઇટ ઉપરથી કરી શકાશે. જ્યાં ઇન્ટરનેટ સુવિધા (સ્કેનર અને પ્રિન્ટર સાથે) ઉપલબ્ધ હોય તેવા કોઈપણ સ્થળે સાયબર કાફે અથવા

ઇ-ગ્રામ પંચાયતમાં અથવા પોતાના રહેઠાણ / ઓફિસમાંથી ઉમેદવારી ઓનલાઇન અરજી કરી શકશે.

- (15.2) લાયકાતો ધરાવતા ઉમેદવારીએ સીક્યુરીટી ગાર્ડ એક્સમેનની જગ્યા માટે એક જ અરજી પત્રક ભરવાનું રહેશે.
- (15.3) અરજદારે અરજી કરતી વખતે પોતાની સાથે રંગીન પાસપોર્ટ સાઇઝનો ફોટો,સ્કેન કરવા માટે પોતાની સહી, જરૂરી પ્રમાણપત્રો અને પુરાવા રાખવા.જેથી તેના આધારે સાચી માહિતી અરજીમાં ભરી શકાય.
- (15.4) ઉમેદવારીએ ઓનલાઇન અરજી કન્ફર્મ થયા પછી તેની પ્રિન્ટ કાઢી પોતાની પાસે રાખવાની રહેશે અને જ્યારે સંસ્થા તરફથી માંગવામાં આવે ત્યારે તે રજૂ કરવાની રહેશે.

ખાસ નોંધ

- (A) ખાલી જગ્યાઓની સંખ્યામાં કેરફાર જરૂરી બનશે તો તે કરવાનો સંપૂર્ણ હકક GISFS સંસ્થાનો રહેશે અને તે ઉમેદવારીને સ્વીકાર્ય રહેશે.
- (B) GISFS માં ભરતી બાબતના નામદાર ગુજરાત હાઇકોર્ટમાં કોર્ટ કેસ પેન્ડીંગ છે. જેમાં નામદાર ગુજરાત હાઇકોર્ટ તરફથી વખતોવખત જે ચુકાદો/ નિર્ણય આવશે તે તમામ ઉમેદવારને બંધનકર્તા રહેશે.
- (C) પસંદ થનાર તમામ ઉમેદવારીની નિમણૂક પ્રવર્તમાન નિયમોને અનુલક્ષીને કરવામાં આવશે.તે તમામ જોગવાઈઓ ઉમેદવારને બંધનકર્તા રહેશે.
- (D) તમામ ઉમેદવારીએ શારિરીક યોગ્યતા અને સારા ચરિત્ર અંગેની જોગવાઈઓ પરિપૂર્ણ કરવાની રહેશે.
- (E) GISFS ની નિવૃત્તિ વય મર્યાદા 65- વર્ષની છે.જેથી એક્સમેન તરીકે તા. 15-09-2021 ના રોજ ઓછામાં ઓછી વય 21- વર્ષ અને વધુમાં વધુ વય 63- વર્ષથી વધવી જોઈએ નહીં. તા. 15-09-2021 ના રોજ 63- વર્ષથી વધુ વય ધરાવતા ઉમેદવારની અરજી ગ્રાહ્ય રાખવામાં આવશે નહીં.
- (F) એક્સમેન તરીકે દરેક લશ્કર, નૌકાદળ, વાયુદળ અથવા અન્ય કોઈ સશસ્ત્રદળો અથવા ગૃહ રક્ષક દળો સહિતના સશસ્ત્ર પોલીસ દળોની સેવાનો પ્રોબેશન તથા તાલીમનો સમય બાદ કરી ઓછામાં ઓછી 03- વર્ષનો અનુભવ હોવો જરૂરી છે. પ્રોબેશન અને તાલીમનો સમયબાદ કરતાં 03- વર્ષ કરતા ઓછી અનુભવ હશે

તો તેવા ઉમેદવારની અરજી ગ્રાહ્ય રાખવામાં આવશે નહીં.

(G) સલામતી રક્ષકો માટેના શારીરિક યોગ્યતાના માપદંડો

નીચે દર્શાવેલ શારીરિક યોગ્યતા ધરાવતા ઉમેદવારો સલામતી રક્ષક તરીકે પસંદગી કરવા માટે પાત્ર ઠરશે.

- (1) જોવાની શક્તિ :- સુધારા સહિત કે તે સિવાય દુરનુ જોવાની શક્તિ 6/6 નજીકનું જોવાની 0.6/06 , રંગ પારખવાની ખામી ખામી ન હોવી જોઈએ તેમજ સલામતી સાધનો ઉપર દર્શાવેલ રંગભેદ પારખવા તેમજ ઓળખવાના અને તે અંગેના મુળાક્ષરો અને અરેબિક આંકડાઓ સમજવાની ક્ષમતા હોવી જોઈએ.
- (2) વાંકા હીચણ તેમજ સપાટ પગનો ન હોવો જોઈએ અને 06- મીનીટમાં એક કિલોમીટર ચાલવા સક્ષમ હોવી જોઈએ.
- (3) શ્રવણ શક્તિ :- ખામી ન હોવી જોઈએ, સાંભળવા માટે સક્ષમ હોવો જોઈએ અને બોલાયેલ શબ્દો અને સલામતી સાધનો દ્વારા અપાતી ચેતવણી સાથે પ્રતિક્રિયા આપવા સજ્જ હોવો જોઈએ.
- (4) ઉમેદવાર પાસે તપાસ કરવા સાધનોનો ઉપયોગ અને પ્રસંગ પડે વ્યક્તિઓને રોકવા બળ પ્રયોગ કરવાનું કૌશલ્ય અને શક્તિ હોવી જોઈએ.
- (5) ઉમેદવાર કોઈ ચેપ કે સંસર્ગજન્ય રોગના ચિન્હોથી મુક્ત હોવો જોઈએ. તે કોઈ એવા રોગથી પીડીતો ન હોવી જોઈએ કે જે નોકરીના લીધે તે વકરી જાય અને તેને ફરજ માટે અયોગ્ય જાહેર ઠરાવે અથવા જાહેર તંદુરસ્તીને જોખમમાં મુકે.

અ.નં. 1 થી 5 માં દર્શાવેલ શારીરિક યોગ્યતાના માપદંડ બાબતે જરૂરી તબીબી પરિક્ષણમાં પાસ થવાનું રહેશે.

- (H) ઉમેદવારોએ અમલમાં હોય તેવા સંસ્થાના નિયમો મુજબ તાલીમ મેળવવાની રહેશે.
- (I) ધારાધોરણ મુજબ એક્સ સર્વિસમેનની પરિભાષામાં આવતું હોય તેમજ ગુજરાત રાજ્યની સંબંધિત જીલ્લા સૈનિક જીલ્લા કચેરીઓ તરફથી એક્સ સર્વિસમેનના ઓળખપત્ર ઇચ્યુ થયા હોય અને જેઓ એક્સ સર્વિસમેનનું પેન્શન મેળવતા હોય તેઓને જ માજી સૈનિક તરીકે ગણવામાં આવશે.
- (J) દસ્તાવેજો વેરીફિકેશન / ચકાસણી માટેની તારીખ અને સમયની જાણ <https://ojas.gujarat.gov.in> વેબસાઇટ ઉપર મુકવામાં આવશે.
- (K) જો ફોર્મ ભરવામાં કોઈ મુશ્કેલી જણાય તો સંસ્થાના ડેલ્પલાઇન નંબર 079-29703902 ઉપર કચેરી સમય દરમિયાન સંપર્ક કરવા વિનંતી છે.

સ્થળ : અમદાવાદ
તા. 25-08-2021

(આર.ડી.બરંડા)
મુખ્ય કારોબારી અધિકારી
GISFS-ગુ. રા. અમદાવાદ